

॥ మన్యు సూక్తం ॥

ఋగ్వేద సంహితా; మండలం ౧౦; సూక్తం ౮౩

యస్మై మన్యోఽవిధద్వజ్ర సాయక సహ ఓజః పుష్యతి విశ్వమానుషక్ ।
సాహ్యమ దాసమార్యం త్వయా యుజా సహస్సృతేన సహసా సహస్వతా ॥ ౧ ॥

మన్యూరింద్రో మన్యూరేవాస దేవో మన్యూర్హోతా వరుణో జాతవేదాః ।
మన్యూం విశ ఈశతే మానుషీర్యాః పాహి నో మన్యో తపసా సజోషాః ॥ ౨ ॥

అభీహి మన్యో తవసస్తవీయాన్ తపసా యుజా వి జహి శత్రూన్ ।
అమిత్రహా వృత్రహా దస్యహా చ విశ్వా వసూన్యా భరా త్వం నః ॥ ౩ ॥

త్వం హి మన్యో అభిభూత్యోజాః స్వయంభూర్భామో అభిమాతిషాహః ।
విశ్వచర్షణిః సహురిః సహావానస్మాస్వోజః పృతనాసు ధేహి ॥ ౪ ॥

అభాగః సన్నవ పరేతో అస్మి తవ క్రత్వా తవిషస్య ప్రచేతః ।
త్వం త్వా మన్యో అక్రతుర్జిహిళాహం స్వా తనూర్బలదేయాయ మేహి ॥ ౫ ॥

అయం తే అస్మృప మేహ్యర్వాజ్ ప్రతీచీనః సహురే విశ్వధాయః ।
మన్యో వజ్రిన్నభి మామా వవృత్స్వ హనావ దస్యూః రుత బోధ్యాపేః ॥ ౬ ॥

అభి ప్రేహి దక్షిణతో భవా మేఽధా వృత్రాణి జంఘనావ భూరి ।
 జుహోమి తే ధరుణం మధ్వో అగ్రముభా ఉపాంశు ప్రథమా పిబావ ॥ ౧౭ ॥

ఋగ్వేద సంహితా; మండలం ౧౦; సూక్తం ౮౪

త్వయా మన్యో సరథమారుజంతో హర్షమాణాసో ధృషితా మరుత్వః ।
 తిగ్మేషవ ఆయుధా సంశిశానా అభి ప్ర యంతు నరో అగ్నిరూపాః ॥ ౧ ॥

అగ్నిరివ మన్యో త్విషితః సహస్వ సేనానీర్షుః సహురే హూత ఏధి ।
 హత్వాయ శత్రూన్ వి భజస్వ వేద ఓజో మిమానో వి మృధో నుదస్వ ॥ ౨ ॥

సహస్వ మన్యో అభిమాతిమస్మై రుజన్ మృణన్ ప్రమృణన్ ప్రేహి శత్రూన్ ।
 ఉగ్రం తే పాజో నన్వా రురుధ్యే వశీ వశం నయస ఏకజ త్వం ॥ ౩ ॥

ఏకో బహూనామసి మన్యవీళితో విశం-విశం యుధయే సం శిశాధి ।
 అకృత్తరుక్ త్వయా యుజా వయం ద్యుమంతం ఘోషం విజయాయ కృణ్మాహే ॥ ౪ ॥

విజేషకృదింద్ర ఇవానవబ్రవో(ఓ)౩ స్మాకం మన్యో అధిపా భవేహ ।
 ప్రియం తే నామ సహురే గృణీమసి విద్మా తముత్సం యత ఆబభూథ ॥ ౫ ॥

ఆభూత్యా సహజా వజ్ర సాయక సహో బిభర్ష్యభిభూత ఉత్తరం ।
 క్రత్వా నో మన్యో సహ మేద్యేధి మహాధనస్య పురుహూత సంస్పృజి ॥ ౬ ॥

సంస్పృష్టం ధనముభయం సమాకృతమస్మభ్యం దత్తాం వరుణశ్చ మన్యుః ।
భియం దధానా హృదయేషు శత్రవః పరాజితాసో అప ని లయంతాం ॥ ౭ ॥

ధన్వనాగాధన్వ నాజింజయేమ ధన్వనా తీవ్రాః సమదో జయేమ ।
ధనుః శత్రోరపకామం కృణోతి ధన్వ నాసర్వాః ప్రదిశో జయేమ ॥

భద్రం నో అపి వాతయ మనః ॥

ఓం శాంతా పృథివీ శివమంతరిక్షం ద్యౌర్నో దేవ్యభయన్నో అస్తు ।
శివా దిశః ప్రదిశ ఉద్దిశో నకాపో విశ్వతః పరిపాంతు సర్వతః శాంతిః శాంతిః శాంతిః ॥